

૩૩. નંદ બાવાને માતા જશોદાજી

નંદ બાવાને માતા જશોદાજી સાંભરે,
મમતા મોટી મારી, રહી ગઈ ગોકુળમાં (૨)
નંદબાવાને માતા જશોદાજી સાંભરે
મમતાની મૂર્તિ મારી રહી ગઈ ગોકુળમાં (૨)
સોના રૂપાના, વાસણ મઝાના (૨)
કાંસાની થાળી મારી રહી ગઈ ગોકુળમાં (૨)
નંદબાવાને, માતા જશોદાજી સાંભરે
મમતા મોટી મારી રહી ગઈ ગોકુળમાં (૨)
છપ્પન ભોગના, સ્વાદ મઝાના (૨)
માખણને રોટી મારી રહી ગઈ ગોકુળમાં (૨)
હાથી ને ઘોડા, આંબાડીએ શોભતા (૨)
વ્હાલી મારી ગાવલડી રહી ગઈ ગોકુળમાં (૨)
સારંગીના સૂર કેવા મઝાના (૨)
વ્હાલી મારી વાંસલડી, રહી ગઈ ગોકુળમાં (૨)
હીરા માણેકના હાર મઝાના (૨)
ગુંજાની માળા મારી, રહી ગઈ ગોકુળમાં (૨)
હીરા મોતીના મુગટ મઝાના (૨)
મોરપીંછ પાઘ મારી, રહી ગઈ ગોકુળમાં (૨)
રાધાજીને એટલું કહેજો ઓધવજી (૨)
કે અમી ભરી આંખ મારી, રહી ગઈ ગોકુળમાં (૨)
નંદ બાવાને, માતા જશોદાજી સાંભરે
મમતા મોટી મારી, રહી ગઈ ગોકુળમાં (૨)
મમતા મોટી મારી, રહી ગઈ ગોકુળમાં (૨)

